

தலைப்புச் செய்திகள்

1. வளர்ச்சியடைந்த இந்தியாவிற்கான இலக்குகளை எட்டும் நோக்கில் நிர்வாக சீர்திருத்தங்கள் மேற்கொள்ளப்பட்டு வருவதாக பிரதமர் அலுவலக இணையமைச்சர் திரு. ஜிதேந்திர சிங் கூறியுள்ளார்.
2. வாகன உற்பத்தி மற்றும் ஏற்றுமதியை அதிகரிக்க வகைசெய்யும் தொலைநோக்குத் திட்டம் செயல்படுத்தப்பட்டுள்ளதாக மத்திய அரசு தெரிவித்துள்ளது.
3. தமிழகத்தில் கல்வித்துறையின் வளர்ச்சிக்காக பல்வேறு திட்டங்கள் செயல்படுத்தப்பட்டு வருவதாக மாநில அரசு கூறியுள்ளது.
4. ஈஸ்டர் பண்டிகையை ஒட்டி அறிவிக்கப்பட்ட போர் நிறுத்த ஒப்பந்தத்தை யுக்ரைன் மீறியுள்ளதாக ரஷ்யா குற்றம் சாட்டியுள்ளது.
5. உலக ஸ்குவாஷ் சாம்பியன் போட்டியில் பங்கேற்க இந்தியாவின் **Veer Chotrani** மற்றும் **Anahat Singh** தகுதி பெற்றுள்ளனர்.

>>>><<<<

வளர்ச்சியடைந்த இந்தியாவிற்கான இலக்குகளை எட்டும் நோக்கில் நிர்வாக சீர்திருத்தங்கள் மேற்கொள்ளப்பட்டு வருவதாக பிரதமர் அலுவலக இணையமைச்சர் திரு. ஜிதேந்திர சிங் கூறியுள்ளார்.

2023ஆம் ஆண்டு குடிமைப்பணி பயிற்சி அதிகாரிகளுடன் புதுதில்லியில் கலந்துரையாடுகையில் அவர் இவ்வாறு கூறினார்.

2023ஆம் ஆண்டு தேர்ச்சி பெற்றவர்களில் 41 சதவீதம் பெண்கள் என்பது பெருமிதம் அளிக்கக்கூடியது என்றும் அவர் தெரிவித்தார்.. இதுவரை இல்லாத அளவிற்கு மகளிர் ஐ.ஏ.எஸ் அதிகாரிகளின் எண்ணிக்கை 74ஆக அதிகரித்துள்ளது என்று திரு. ஜிதேந்திர சிங் குறிப்பிட்டார்.

>>>><<<<

சர்வதேச அளவில் வாகன உற்பத்தியில் இந்தியா நான்காவது இடத்தில் உள்ளது. வாகன உற்பத்தி முனையமாக இந்தியாவை உருவாக்குவதற்கான தொலைநோக்கு திட்டம் செயல்பாட்டில் உள்ளதாக மத்திய அரசின் செய்திக்குறிப்பு தெரிவிக்கிறது. வாகன உற்பத்தி மற்றும் ஏற்றுமதியை அதிகரிக்கும் நோக்கில் இந்த தொலைநோக்குத் திட்டம் வடிவமைக்கப்பட்டுள்ளதாகவும் அதில் குறிப்பிடப்பட்டுள்ளது. இதன் காரணமாக, அடுத்த ஐந்தாண்டுகளுக்குள் உலக அளவில் இந்தியாவின் வாகன வர்த்தக பங்களிப்பு 3 சதவீதத்திலிருந்து 8 சதவீதமாக அதிகரிக்கக்கூடும் என்று அந்த செய்திக்குறிப்பில் தெரிவிக்கப்பட்டுள்ளது.

>>>><<<<

மல்யுத்தப் போட்டி நமது பாரம்பரியம் மற்றும் கலாச்சாரத்துடன் தொடர்புடையது என்று மக்களவைத் தலைவர் திரு. ஓம் பிரலா கூறியுள்ளார். இன்று கோட்டாவில் 20 வயதுக்குட்பட்டோருக்கான தேசிய மல்யுத்த போட்டியை தொடங்கி வைத்து அவர் பேசினார். இதுபோன்ற போட்டிகள், கிராமப்புற இளைஞர்களின் திறமைகளை வெளிக்கொண்டு வருவதற்காக நடத்தப்படுவதாக அவர் தெரிவித்தார். இதன்மூலம் சர்வதேச போட்டிகளில் பங்கேற்கும் வாய்ப்பு கிராமப்புற இளைஞர்களுக்கு கிடைப்பதாகவும் திரு. ஓம் பிரலா கூறினார்.

>>>><<<<

பூட்டான் மன்னர் திரு. **Jigme Khesar Namgyel Wangchuk** இன்று அஸ்ஸாமில் உள்நாட்டு நீர்வழிப் போக்குவரத்து கட்டமைப்பு வசதிகளை பார்வையிட்டார்.

Jogighopa-வில் உள்ள பல்முனை போக்குவரத்து முனையத்தையும் பூட்டான் மன்னர் பார்வையிட்டதாக மத்திய அரசின் செய்திக்குறிப்பு தெரிவிக்கிறது.

இந்தியா - பூட்டான் இடையேயான வர்த்தகத்தை மேம்படுத்தவும், இருநாட்டு மக்களிடையேயான தொடர்பை அதிகரிக்கவும் இந்த நீர்வழி போக்குவரத்து திட்டம் உதவிடும் என்றும் அதில் குறிப்பிடப்பட்டுள்ளது.

>>>><<<<

மேற்குவங்கத்தில் வன்முறையால் பாதிக்கப்பட்டவர்களுக்கு தேவையான உதவிகளை வழங்குவதற்கான நடவடிக்கைகளை முதலமைச்சர் செல்வி மம்தா பானர்ஜி மேற்கொள்ள வேண்டும் என்று தேசிய மகளிர் ஆணையத்தின் தலைவர் திருமதி. **Vijaya Rahatkar** கூறியுள்ளார். கொல்கத்தாவில் செய்தியாளர்களிடம் பேசிய அவர், மக்களின் பாதுகாப்பை உறுதி செய்ய வேண்டிய பொறுப்பு மாநில அரசுக்கு உள்ளதாக குறிப்பிட்டார். குறிப்பாக, பெண்களின் பாதுகாப்பை உறுதி செய்வதற்கு தேவையான அனைத்து நடவடிக்கைகளும் மேற்கொள்ளப்பட வேண்டும் என்று அவர் கூறினார்.

இந்த வன்முறைச் சம்பவங்களில் பெண்கள் வெகுவாக பாதிக்கப்பட்டுள்ளதாகவும் அவர் தெரிவித்தார்.

வன்முறையால் பாதிக்கப்பட்ட பகுதிகளில் இரண்டு நாட்கள் ஆய்வு மேற்கொண்டதாகவும் திருமதி.

Vijaya Rahatkar கூறினார்.

>>>><<<<

உத்தரபிரதேச சுட்டப்பேரவை தேர்தலிலும் எதிர்க்கட்சிகளின் ஒருங்கிணைந்த கூட்டணி தொடரும் என்று சமாஜ்வாதி கட்சியின் தலைவர் திரு. அகிலேஷ் யாதவ் கூறியுள்ளார்.

பிரயாக்ராஜில் செய்தியாளர்களிடம் பேசிய அவர், வக்ஃப் திருத்தச் சட்டம் இஸ்லாமியர்களுக்கு எதிரானது என்று குற்றம் சாட்டினார்.

>>>><<<<

ஜம்மு காஷ்மீரில் பெய்த கனமழை மற்றும் நிலச்சரிவு காரணமாக **Ramban** மாவட்டம் வெகுவாக பாதிக்கப்பட்டுள்ளது. நிலச்சரிவு காரணமாக, இந்த மாவட்டத்திற்கு உட்பட்ட ஏராளமான கட்டிடங்கள் சேதமடைந்துள்ளதாக அங்கிருந்து வரும் தகவல்கள் தெரிவிக்கின்றன.

பாதிக்கப்பட்ட பகுதிகளில் ராணுவத்தினர் உணவு மற்றும் மருந்துப் பொருட்களை விநியோகம் செய்து வருகின்றனர்.

தொடங்கியுள்ளதாக எமது செய்தியாளர் தெரிவிக்கிறார்.

பனிமழை காரணமாக இந்த வழித்தடத்தில் ரத்து செய்யப்பட்டிருந்த சிறிய வாகனங்களுக்கு தற்போது அனுமதி அளிக்கப்பட்டுள்ளது.

>>>><<<<

தமிழகத்தில் கல்வித்துறையின் வளர்ச்சிக்காக பல்வேறு திட்டங்கள் செயல்படுத்தப்பட்டு வருவதாக துணை முதலமைச்சர் திரு. உதயநிதி ஸ்டாலின் கூறியுள்ளார். சென்னை, நந்தனத்தில் உள்ள அரசு கலைக்கல்லூரியில் 4 கோடி ரூபாய் செலவில் கட்டப்பட்டுள்ள கலையரங்கத்தை திறந்து வைத்து அவர் பேசினார். உயர்கல்வி பயிலும் மாணவர்களின் எண்ணிக்கையை அதிகரிக்க இந்த திட்டங்கள் உதவிகரமாக உள்ளது என்று அவர் தெரிவித்தார். வெளிநாடுகளில் உள்ள புகழ்பெற்ற பல்கலைக் கழகங்களில் மேற்படிப்பு மற்றும் ஆராய்ச்சி கல்வி பயில தமிழக அரசு உதவித்தொகை வழங்கி வருவதாகவும் திரு. உதயநிதி ஸ்டாலின் கூறினார்.

>>>><<<<

ஈஸ்டர் பண்டிகையை ஒட்டி அறிவிக்கப்பட்ட போர் நிறுத்த ஒப்பந்தத்தை யுக்ரைன் மீறியுள்ளதாக ரஷ்யா குற்றம் சாட்டியுள்ளது. இருநாடுகளுக்கு இடையே 30 மணிநேர போர்நிறுத்த ஒப்பந்தம் அறிவிக்கப்பட்டிருந்த நிலையில், ரஷ்யா இந்த குற்றச்சாட்டினை தெரிவித்துள்ளது. இருப்பினும், யுக்ரைன் அதிபர் திரு. **Volodymyr Zelenskyy** இந்த குற்றச்சாட்டை நிராகரித்துள்ளார். போர் நிறுத்த ஒப்பந்தத்தை மீறி ரஷ்யா தான் தாக்குதல் நடத்தி வருவதாக அவர் கூறியுள்ளார். இந்த போர் நிறுத்த ஒப்பந்தத்தை 30 நாட்களுக்கு நீடிக்க யுக்ரைன் தயாராக இருப்பதாகவும் திரு. **Zelenskyy** தெரிவித்தார்.

>>>><<<<

அமெரிக்காவுடன் வர்த்தகம் மற்றும் பாதுகாப்பு தொடர்பான பேச்சுக்களை ஒருங்கிணைந்து மேற்கொள்ள இயலாது என்று ஜப்பான் பிரதமர் திரு. **Shigeru Ishiba** கூறியுள்ளார். டோக்கியோவில் தனியார் தொலைக்காட்சி ஏற்பாடு செய்திருந்த நிகழ்ச்சியில் கலந்து கொண்டு பேசுகையில் அவர் இவ்வாறு கூறினார்.

பாதுகாப்பு தொடர்பான பேச்சுக்களும், வர்த்தகம் தொடர்பான பேச்சுக்களும் தனித்தனியே நடைபெற வேண்டும் என்று அவர் தெரிவித்தார். அமெரிக்காவுக்கு செல்வதற்கான அரசுமுறைப் பயணம் உரிய நேரத்தில் இறுதி செய்யப்படும் என்றும் திரு. **Shigeru Ishiba** தெரிவித்தார்.

>>>><<<<

ஐக்கிய அரபு எமிரேட்டில் நடைபெறவுள்ள பன்னாட்டு கூட்டுப் பயிற்சியில் இந்திய விமானப்படை பங்கேற்கிறது. மிக்-29, ஜாக்வார் ரக போர் விமானங்கள் இந்தப் பயிற்சியில் பங்கேற்கவுள்ளதாக எமது செய்தியாளர் தெரிவிக்கிறார். இந்தப் பயிற்சி நாளை தொடங்கி, அடுத்த மாதம் 8ஆம் தேதிவரை நடைபெறவுள்ளது. இந்தியா, ஐக்கிய அரபு எமிரேட், ஆஸ்திரேலியா, பக்ஹைன், பிரான்ஸ், கத்தார், சவுதி அரேபியா, கொரியா, துருக்கி, இங்கிலாந்து, அமெரிக்கா ஆகிய நாடுகளின் விமானப்படைகளும் இந்தப் பயிற்சியில் பங்கேற்கின்றன.

>>>><<<<

பஞ்சாபில் மருந்து என்ற பெயரில் உரிமம் இன்றி விற்பனை செய்யப்பட்டு வந்த 4 கோடி ரூபாய் மதிப்பிலான போதைப் பொருளை காவல்துறையினர் பறிமுதல் செய்தனர்.

இதுதொடர்பாக வழக்கு பதிவு செய்யப்பட்டு, விசாரணை நடைபெற்று வருவதாக அம்மாநில காவல்துறை தெரிவித்துள்ளது.

போதைப்பொருள் புழக்கத்திற்கு எதிராக தீவிர கண்காணிப்பு நடவடிக்கைகள் மேற்கொள்ளப்பட்டு வருவதாகவும் பஞ்சாப் அரசு கூறியுள்ளது.

>>>><<<<

உலக ஸ்குவாஷ் சாம்பியன் போட்டியில் பங்கேற்க இந்தியாவின் **Veer Chotrani** மற்றும் **Anahat Singh** தகுதி பெற்றுள்ளனர். மலேசியாவில் நடைபெற்ற இதற்கான தகுதிச் சுற்றுப் போட்டியில் இருவரும் பட்டம் வென்றனர். ஆடவர் ஒற்றையர் பிரிவு இறுதியாட்டத்தில் **Veer Chotrani** 11-3, 11-4, 11-8 என்ற செட்கணக்கில் மலேசியாவின் **Ameeshenraj Chandran**-ஐ வென்றார். மகளிர் ஒற்றையர் பிரிவு இறுதியாட்டத்தில் **Anahat Singh** 11-4, 9-11, 11-2, 11-8 என்ற செட்கணக்கில் ஹாங்கங்கின் **Toby Tse**-யை வென்றார்.

>>>><<<<

உலக **Cadet** மற்றும் இளையோர் செஸ் சாம்பியன் போட்டியில் இந்தியா ஒரு தங்கம், இரண்டு வெள்ளி, ஒரு வெண்கலப்பதக்கம் வென்றது. கிரீஸின் **Rhodes**-ல் நடைபெற்ற இப்போட்டியின் மகளிர் 10 வயதுக்குட்பட்டோருக்கான பிரிவில் **Divi Bijesh** தங்கம் மற்றும் வெள்ளிப்பதக்கத்தையும், **Kiyanna Parihaar** வெண்கலப்பதக்கத்தையும் வென்றார்.

>>>><<<<

எட்டு வயதுக்குட்பட்டோருக்கான மகளிர் பிரிவில் **Anvi Deepak Hinge** வெள்ளிப்பதக்கம் வென்றார்.

>>>><<<<

மலேசியாவில் நடைபெற்ற சர்வதேச டென்னிஸ் போட்டியில் இந்தியாவின் **Kriish Tyagi** பட்டம் வென்றார். ஆடவர் ஒற்றையர் பிரிவு இறுதியாட்டத்தில் அவர், 7-6, 7-3 என்ற செட்கணக்கில் மலேசியாவின் **Cruz Hewitt**-ஐ வென்றார். ஆடவர் இரட்டையர் பிரிவில் **Rethin Pranav Senthilkumar - Krish Tyagi** இணை பட்டம் வென்றது.

>>>><<<<

ஐபிஎல் கிரிக்கெட் போட்டியில் பெங்களூரு அணி 7 விக்ெட் வித்தியாசத்தில் பஞ்சாப் அணியை வென்றது. மொஹாலியில் நடைபெற்ற இப்போட்டியில், முதலில் பேட் செய்த பஞ்சாப் அணி நிர்ணயிக்கப்பட்ட 20 ஓவரில் 6 விக்ெட் இழப்புக்கு 157 ரன் எடுத்தது. பின்னர் பேட் செய்த பெங்களூரு அணி 18 புள்ளி ஐந்து ஓவரில் 3 விக்ெட் இழப்புக்கு 159 ரன் எடுத்து வெற்றிபெற்றது.

இன்னும் சற்றுநேரத்தில் தொடங்கவுள்ள மற்றொரு போட்டியில் சென்னை – மும்பை அணியை எதிர்கொள்கிறது. மும்பையில் நடைபெறவுள்ள இப்போட்டியில் பாஸ் வென்ற மும்பை அணி முதலில் பந்து வீச தீர்மானித்துள்ளது.

>>>>END<<<<

